

Brussell, 21 ta' Marzu 2025
(OR. en)

7273/25

**Fajl Interistituzzjonali:
2025/0069(NLE)**

**UK 34
UD 56**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Marzu 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 135 final
Suġġett:	Proposta għal DEĊIŻJONI TAL-KUNSILL li tistabbilixxi l-pożizzjoni li għandha tittieħed f'isem l-Unjoni Ewropea fil-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward tad-dikjarazzjoni li trid issir skont l-Artikolu 23(5)(a) tad-Deciżjoni Nru 1/2023 tal-Kumitat Kongunt

Id-delegazzjonijiet isibu meħmuż id-dokument COM(2025) 135 final.

Mehmuż: COM(2025) 135 final



IL-KUMMISSJONI
EWROPEA

Brussell, 21.3.2025
COM(2025) 135 final

2025/0069 (NLE)

Proposta għal

DEĊIŻJONI TAL-KUNSILL

li tistabbilixxi l-pożizzjoni li għandha tittiehed f'isem l-Unjoni Ewropea fil-Komitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward tad-dikjarazzjoni li trid issir skont l-Artikolu 23(5)(a) tad-Deċiżjoni Nru 1/2023 tal-Komitat Kongunt

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna l-pożizzjoni li trid tittiehed f'isem l-Unjoni fil-Kumitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika¹ ("il-Ftehim dwar il-Hruġ") fir-rigward tad-dikjarazzjoni mill-Unjoni li għandha ssir skont l-Artikolu 23(5)(a) tad-Deċiżjoni Nru 1/2023 tal-Kumitat Kongunt stabbilit bil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023 li tistabbilixxi l-arrangamenti relatati mal-Qafas ta' Windsor² ("Deċiżjoni Nru 1/2023"). Il-Qafas ta' Windsor³ jifforma parti integrali mill-Ftehim dwar il-Hruġ.

2. KUNTEST TAL-PROPOSTA

2.1. Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika u l-Qafas ta' Windsor

Il-Ftehim dwar il-Hruġ jistabbilixxi l-arrangamenti għall-hruġ ordnat tar-Renju Unit mill-Unjoni u mill-Euratom. Il-Ftehim dwar il-Hruġ daħal fis-seħh fl-1 ta' Frar 2020. Fis-27 ta' Frar 2023, il-Kummissjoni Ewropea u l-Gvern tar-Renju Unit laħqu ftehim politiku fil-prinċipju dwar il-Qafas ta' Windsor. Fl-24 ta' Marzu 2023, il-Kumitat Kongunt stabbilit mill-Ftehim dwar il-Hruġ adotta l-arrangamenti l-godda relatati mal-Qafas ta' Windsor u ż-żewġ Partijiet qablu li jaħdmu flimkien b'mod intensiv u leali biex jimplimentaw l-elementi kollha tal-Qafas ta' Windsor.

2.2. Il-Kumitat Kongunt

Il-Kumitat Kongunt stabbilit skont l-Artikolu 164(1) tal-Ftehim dwar il-Hruġ jinkludi rappreżentanti tal-Unjoni u tar-Renju Unit. Huwa kopresedut mill-Unjoni u mir-Renju Unit. L-Anness VIII tal-Ftehim dwar il-Hruġ jistabbilixxi r-regoli ta' proċedura tal-Kumitat Kongunt. Il-Kumitat Kongunt jiltaqa' mill-anqas darba fis-sena fuq talba jew tal-Unjoni jew tar-Renju Unit, u jistabbilixxi l-iskeda tal-laqgħat u l-aġenda permezz ta' kunsens reċiproku.

Il-kompiti tal-Kumitat Kongunt huma stipulati fl-Artikolu 164 tal-Ftehim dwar il-Hruġ, u prinċipalment huma:

- is-sorveljanza tal-implimentazzjoni u l-applikazzjoni tal-Ftehim direttament jew permezz tal-ħidma tal-kumitati speċjalizzati li jirrapportaw lilu;
- l-adozzjoni ta' deċiżjonijiet u rakkomandazzjonijiet, inklużi emendi tal-Ftehim fil-każijiet previsti fih;
- il-prevenzjoni ta' problemi u s-soluzzjoni ta' tilwim li jistgħu jinqalghu rigward l-interpretazzjoni u l-applikazzjoni tal-Ftehim.

¹ ĠU L 29, 31.1.2020, ELI: http://data.europa.eu/eli/treaty/withd_2020/sign.

² ĠU L 102, 17.4.2023, ELI: <http://data.europa.eu/eli/dec/2023/819/oj>.

³ Id-Dikjarazzjoni Kongunta Nru 1/2023 tal-Unjoni u tar-Renju Unit fil-Kumitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023 [ĠU L 102, 17.4.2023, p. 87](#).

2.3. L-att previst tal-Kumitat Kongunt

Fil-laqgħa li jmiss tal-Kumitat Kongunt, l-Unjoni għandha tagħmel id-dikjarazzjoni prevista fl-Artikolu 23(5)(a) tad-Deċiżjoni Nru 1/2023.

3. IL-POŻIZZJONI LI GHANDHA TITTIEHED F'ISEM L-UNJONI

3.1. L-Artikolu 23(5) tad-Deċiżjoni Nru 1/2023

Skont l-Artikolu 23(5) tad-Deċiżjoni Nru 1/2023, wara d-dhul fis-seħh fid-29 ta' Ġunju 2023 tar-Regolament Delegat tal-Kummissjoni (UE) 2023/1128 tal-24 ta' Marzu 2023 li jemenda r-Regolament Delegat (UE) 2015/2446 biex jipprevedi formalitajiet doganali simplifikati għan-negozjanti fdati u biex jintbagħtu pakketti fl-Irlanda ta' Fuq minn parti oħra tar-Renju Unit⁴ (jigifieri, l-att tal-Unjoni li jipprevedi faċilitazzjonijiet relatati mal-moviment tal-merkanzija msemija fl-Artikolu 7(1)(a) (ii) u l-Artikolu 7(1)(a) (iii) tad-Deċiżjoni Nru 1/2023), l-Artikolu 7(1)(a) (iii), l-Artikolu 13 u l-Artikolu 15(3) tal-istess Deċiżjoni għandu japplika mill-ewwel jum tax-xahar wara dak li fih tkun saret l-aħħar wahda mid-dikjarazzjonijiet li ġejjin fil-Kumitat Kongunt:

- (a) dikjarazzjoni mill-Unjoni li tistipula li hija sodisfatta li r-Renju Unit stabbilixxa n-networks, is-sistemi tal-informazzjoni u l-bażijiet tad-data fir-rigward tad-data msemija fl-Artikolu 141(1)(d)(vii) tar-Regolament Delegat tal-Kummissjoni (UE) 2015/2446 li għandha tiġi pprovduta lill-awtorità kompetenti tar-Renju Unit, u hija sodisfatta bl-implimentazzjoni mir-Renju Unit tal-Artikolu 5 tad-Deċiżjoni tal-Kumitat Kongunt Nru 6/2020⁵ ("Deċiżjoni Nru 6/2020") permezz tal-ghoti ta' aċċess għall-informazzjoni li tinsab f'dawn in-networks, fis-sistemi tal-informazzjoni u fil-bażijiet tad-data; kif ukoll
- (b) dikjarazzjoni mir-Renju Unit li tistipula li t-trasportaturi awtorizzati kollha jistgħu jikkonformaw mal-obbligi stabbiliti fl-Artikolu 13 tad-Deċiżjoni Nru 1/2023.

Ta' min jinnota li r-Regolament Delegat tal-Kummissjoni (UE) 2023/1128 għandu japplika wkoll mill-ewwel jum tax-xahar wara dak li fih tkun saret l-aħħar wahda mid-dikjarazzjonijiet imsemmija hawn fuq fil-Kumitat Kongunt.

3.2. Id-dikjarazzjoni tal-Unjoni skont l-Artikolu 23(5)(a) tad-Deċiżjoni Nru 1/2023

Id-dikjarazzjoni mill-Unjoni tkopri żewġ oġġetti: (i) l-istabbiliment mir-Renju Unit tan-networks, tas-sistemi ta' informazzjoni u tal-bażijiet tad-data fir-rigward tad-data msemija fl-Artikolu 141(1)(d) (vii) tar-Regolament Delegat tal-Kummissjoni (UE) 2015/2446 li għandhom jiġu pprovduti lill-awtorità kompetenti tar-Renju Unit; u (ii) l-implimentazzjoni mir-Renju Unit tal-Artikolu 5 tad-Deċiżjoni Nru 6/2020 permezz tal-ghoti ta' aċċess għall-informazzjoni li tinsab f'dawn in-networks, fis-sistemi tal-informazzjoni u fil-bażijiet tad-data.

L-istabbiliment tan-networks, tas-sistemi tal-informazzjoni u tal-bażijiet tad-data rilevanti

Għall-finijiet tal-konformità mal-obbligu msemmi bħala l-punt (i) hawn fuq, ir-Renju Unit holoq sistema ("is-sistema") biex jiġbor id-data rilevanti għall-pakketti min-Negozju għall-Konsumatur ("B2C") mibgħuta minn trasportaturi awtorizzati minn parti oħra tar-Renju Unit lejn l-Irlanda ta' Fuq. Din id-data għandha tiġi ppreżentata mit-trasportaturi awtorizzati lill-awtoritajiet doganali tar-Renju Unit qabel il-kunsinna tal-merkanzija lill-individwu privat.

⁴ ĠU L 149, 9.6.2023, ELI: http://data.europa.eu/eli/reg_del/2023/1128/oj.

⁵ ĠU L 443, 30.12.2020, ELI: <http://data.europa.eu/eli/dec/2020/2250/oj>.

Is-sistema giet stabbilita għall-ewwel darba f'April 2024, qabel ma r-Renju Unit fetax il-possibbiltà li t-trasportaturi japplikaw għall-iskema tat-trasportaturi awtorizzati ("Skema tat-Trasportatur tar-Renju Unit") fl-1 ta' Mejju 2024⁶. Minn dak iż-żmien 'il hawn, is-sistema giet żviluppata u ntużat fuq bażi volontarja mill-operaturi rreġistrati taht l-Iskema tat-Trasportaturi tar-Renju Unit biex jikkondividu d-data dwar il-pakketti B2C mibgħuta minn negozju fir-Renju Unit (għajr l-Irlanda ta' Fuq) lil individwu privat residenti fl-Irlanda ta' Fuq. Id-data pprovduta fis-sistema mit-trasportaturi awtorizzati rreġistrati skont l-Iskema tat-Trasportaturi tar-Renju Unit hija d-data stabbilita fl-Anness 52-03 tar-Regolament Delegat tal-Kummissjoni (UE) 2015/2446.

Abbażi ta' dan, l-Unjoni tinsab f'pożizzjoni li tiddikjara li hija sodisfatta, skont it-tifsira tal-ewwel parti tal-Artikolu 23(5)(a) tad-Deċiżjoni Nru 1/2023, bl-istabbiliment mir-Renju Unit tan-networks, tas-sistemi ta' informazzjoni u tal-bażijiet tad-data b'rabta mad-data msemmija fl-Artikolu 141(1)(d)(vii) tar-Regolament Delegat tal-Kummissjoni (UE) 2015/2446.

Aċċess għall-informazzjoni inkluża fin-networks, fis-sistemi tal-informazzjoni u fil-bażijiet tad-data rilevanti

Għall-finijiet tal-implimentazzjoni tal-Artikolu 5 tad-Deċiżjoni Nru 6/2020 fir-rigward tas-sistema, ir-Renju Unit żgura fis-sistema legali tiegħu li jagħti aċċess għall-informazzjoni mqiegħda fis-sistema mill-operaturi rreġistrati skont l-Iskema tat-Trasportaturi tar-Renju Unit lill-uffiċjali rilevanti fil-Kummissjoni Ewropea, inklużi r-rappreżentanti tal-Unjoni msemmija fl-Artikolu 12(2) tal-Qafas ta' Windsor. L-uffiċjali tal-Kummissjoni ttestjaw il-funzjonament tas-sistema, u d-data pprezentata s'issa. Ir-riżultati tal-fażi tal-ittestjar juru li s-sistema tikkonforma mal-parametri tekniċi meħtieġa.

Għalhekk, l-Unjoni tinsab f'pożizzjoni li tiddikjara li hija sodisfatta, skont it-tifsira tat-tieni parti tal-Artikolu 23(5)(a) tad-Deċiżjoni Nru 1/2023, bl-implimentazzjoni mir-Renju Unit tal-Artikolu 5 tad-Deċiżjoni Nru 6/2020 fir-rigward tal-ghoti ta' aċċess għall-informazzjoni li tinsab fin-networks, is-sistemi ta' informazzjoni u l-bażijiet tad-data stabbiliti mir-Renju Unit b'rabta mad-data msemmija fl-Artikolu 141(1)(d)(vii) tar-Regolament Delegat tal-Kummissjoni (UE) 2015/2446.

4. BAŻI LEGALI

4.1. Bażi legali proċedurali

4.1.1. Princijpi

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet tal-Kunsill li jstabbilixxu "*l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*"

Barra minn hekk, il-kunċett ta' "*atti li jkollhom effetti legali*" jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Dan jinkludi wkoll strumenti li ma għandhomx effett vinkolanti skont id-dritt internazzjonali, iżda li "*jistgħu jinfluwenzaw b'mod determinanti l-kontenut tal-leġislazzjoni adottata mil-leġislatur tal-Unjoni*"⁷.

⁶ Ara [Check if you can apply for the UK Carrier Scheme - GOV.UK](https://www.gov.uk/government/consultations/check-if-you-can-apply-for-the-uk-carrier-scheme).

⁷ Is-Sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, [ECLI:EU:C:2014:2258](https://eur-lex.europa.eu/legal-content/EN/TXT/?uri=CELEX:62014CJ0399), il-paragrafi 61 sa 64.

4.1.2. Applikazzjoni għal dan il-każ

Il-Kumitat Kongunt huwa korp stabbilit permezz ta' ftehim, jiġifieri l-Ftehim dwar il-Hruġ.

L-Unjoni u r-Renju Unit jistgħu jagħmlu dikjarazzjonijiet unilaterali fil-Kumitat Kongunt. Id-dikjarazzjoni unilaterali prevista mill-Unjoni li għandha ssir fil-Kumitat Kongunt skont l-Artikolu 23(5)(a) tad-Deciżjoni Nru 1/2023 tikkostitwixxi att li għandu effetti legali, fis-sens tal-Artikolu 218(9) TFUE.

L-att previst ma jissupplementax jew ma jemendax il-qafas istituzzjonali tal-Ftehim dwar il-Hruġ.

Għalhekk, il-bażi legali proċedurali għad-deciżjoni proposta hija l-Artikolu 218(9) TFUE.

4.2. Bażi legali sostantiva

4.2.1. Prinċipji

Il-bażi legali sostantiva għal deciżjoni skont l-Artikolu 218(9) TFUE tiddependi primarjament mill-oġġettiv u l-kontenut tal-att previst li fir-rigward tiegħu tittiehed pożizzjoni f'isem l-Unjoni. Jekk l-att previst ikollu żewġ għanijiet jew ikollu żewġ komponenti u jekk wiehed minn dawn l-għanijiet jew komponenti jkun identifikabbli bħala dak ewlieni, filwaqt li l-iehor ikun sempliċement inċidentali, id-deciżjoni skont l-Artikolu 218(9) TFUE trid tissegjes fuq bażi legali sostantiva wahda, jiġifieri dik meħtieġa mill-għan jew mill-komponent ewlieni jew predominanti.

4.2.2. Applikazzjoni għal dan il-każ

Id-dikjarazzjoni unilaterali li għandha ssir mill-Unjoni fil-Kumitat Kongunt tirrigwarda l-Qafas ta' Windsor, li jifforma parti integrali mill-Ftehim dwar il-Hruġ, li gie konkluz abbazi tal-Artikolu 50(2) tat-Trattat dwar l-Unjoni Ewropea (TUE).

Għalhekk, il-bażi legali sostantiva tad-deciżjoni proposta hija l-Artikolu 50(2) TUE.

4.3. Konkluzjoni

Jenhtieg li l-bażi legali tad-deciżjoni proposta tkun l-Artikolu 50(2) TFUE, flimkien mal-Artikolu 218(9) TFUE.

5. PUBBLIKAZZJONI TAL-ATT PREVIST

Fl-interess taċ-ċertezza legali u tat-trasparenza, huwa xieraq li d-dikjarazzjoni unilaterali mill-Unjoni tiġi ppubblikata f'*Il-Ġurnal Uffiċjali tal-Unjoni Ewropea* wara li tkun saret fil-Kumitat Kongunt. Barra minn hekk, għandu jiġi previst avviz f'*Il-Ġurnal Uffiċjali tal-Unjoni Ewropea*, fis-sens li tkun saret id-dikjarazzjoni unilaterali li trid issir mir-Renju Unit fil-Kumitat Kongunt skont l-Artikolu 23(5)(b) tad-Deciżjoni Nru 1/2023.

Proposta għal

DEĊIŻJONI TAL-KUNSILL

li tistabbilixxi l-pożizzjoni li għandha tittiehed f'isem l-Unjoni Ewropea fil-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward tad-dikjarazzjoni li trid issir skont l-Artikolu 23(5)(a) tad-Deciżjoni Nru 1/2023 tal-Kumitat Kongunt

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 50(2) tiegħu,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ("il-Ftehim dwar il-ħruġ") gie konkluz mill-Unjoni bid-Deciżjoni tal-Kunsill (UE) 2020/135⁸ tat-30 ta' Jannar 2020 u dahal fis-seħh fl-1 ta' Frar 2020.
- (2) F'konformità mal-Artikolu 182 tal-Ftehim dwar il-ħruġ, il-Qafas ta' Windsor⁹ jiffirma parti integrali minn dak il-Ftehim.
- (3) Skont l-Artikolu 23(5) tad-Deciżjoni Nru 1/2023 tal-Kumitat Kongunt stabbilit mill-Ftehim dwar il-ħruġ tal-24 ta' Marzu 2023 li jistabbilixxi l-arrangamenti relatati mal-Qafas ta' Windsor¹⁰ ("id-Deciżjoni Nru 1/2023"), l-Artikolu 7(1)(a)(iii), l-Artikolu 13 u l-Artikolu 15(3) tad-Deciżjoni Nru 1/2023 għandhom japplikaw mill-ewwel jum tax-xahar wara dak li fih l-aħħar waħda mid-dikjarazzjonijiet, li għandhom isiru rispettivament mill-Unjoni u mir-Renju Unit u msemija fl-Artikolu 23(5)(a) u (b), ikunu saru fil-Kumitat Kongunt.
- (4) Mill-ewwel jum tax-xahar wara dak li fih tkun saret l-aħħar waħda mid-dikjarazzjonijiet imsemija fil-premessa preċedenti fi hdan il-Kumitat Kongunt, il-formalitajiet doganali simplifikati previsti fir-Regolament Delegat tal-Kummissjoni

⁸ Id-Deciżjoni tal-Kunsill (UE) 2020/135 tat-30 ta' Jannar 2020 dwar il-konkluzjoni tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, ELI: <http://data.europa.eu/eli/dec/2020/135/oj>.

⁹ Id-Dikjarazzjoni Kongunta Nru 1/2023 tal-Unjoni u tar-Renju Unit fil-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023, [GU L 102, 17.4.2023, p. 87](http://data.europa.eu/eli/dec/2023/819/oj).

¹⁰ Id-Deciżjoni Nru 1/2023 tal-Kumitat Kongunt stabbilit bil-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023 li tistabbilixxi l-arrangamenti relatati mal-Qafas ta' Windsor, ĠU L 102, 17.4.2023, ELI: <http://data.europa.eu/eli/dec/2023/819/oj>.

(UE) 2023/1128 tal-24 ta' Marzu 2023 li jemenda r-Regolament Delegat (UE) 2015/2446 se jsiru applikabbli.

- (5) Skont l-Artikolu 23(5)(a) tad-Deċiżjoni Nru 1/2023, l-Unjoni mistennija tagħmel dikjarazzjoni fil-Kumitat Kongunt li tistipula li hija sodisfatta li r-Renju Unit stabbilixxa n-networks, is-sistemi tal-informazzjoni u l-bażijiet tad-data fir-rigward tad-data msemmija fl-Artikolu 141(1)(d)(vii) tar-Regolament Delegat tal-Kummissjoni (UE) 2015/2446¹¹ li għandha tiġi pprovduta lill-awtorità kompetenti tar-Renju Unit, u hija sodisfatta bl-implimentazzjoni mir-Renju Unit tal-Artikolu 5 tad-Deċiżjoni tal-Kumitat Kongunt Nru 6/2020¹² permezz tal-ġoti ta' aċċess għall-informazzjoni li tinsab f'dawn in-networks, fis-sistemi tal-informazzjoni u fil-bażijiet tad-data.
- (6) F'April 2024, ir-Renju Unit holoq sistema ("is-sistema") biex jiġbor minghand it-trasportaturi awtorizzati d-data rilevanti għall-pakketti minn Business to Consumer ("B2C") li huma jibagħtu minn parti oħra tar-Renju Unit lejn l-Irlanda ta' Fuq. Minn dak iż-żmien 'il hawn, is-sistema ġiet żviluppata u ntużat matul il-fażi tal-ittestjar fuq bażi volontarja mill-operaturi rreġistrati taħt l-Iskema tat-Trasportaturi tar-Renju Unit biex jipprovdu d-data dwar il-pakketti B2C mibgħuta minn negozju fir-Renju Unit (għajr l-Irlanda ta' Fuq) lil individwu privat residenti fl-Irlanda ta' Fuq. Id-data pprovduta fis-sistema mit-trasportaturi awtorizzati rreġistrati skont l-Iskema tat-Trasportaturi tar-Renju Unit hija d-data stabbilita fl-Anness 52-03 tar-Regolament Delegat tal-Kummissjoni (UE) 2015/2446.
- (7) Għall-finijiet tal-implimentazzjoni tal-Artikolu 5 tad-Deċiżjoni Nru 6/2020 fir-rigward tas-sistema, ir-Renju Unit żgura fis-sistema legali tiegħu li jagħti aċċess għall-informazzjoni mqieghda fis-sistema mill-operaturi rreġistrati skont l-Iskema tat-Trasportaturi tar-Renju Unit lill-uffiċjali rilevanti fil-Kummissjoni Ewropea, inklużi r-rappreżentanti tal-Unjoni msemmija fl-Artikolu 12(2) tal-Qafas ta' Windsor. L-uffiċjali tal-Kummissjoni ttestjaw il-funzjonament tas-sistema, u d-data pprezentata s'issa. Ir-rizultati tal-fażi tal-ittestjar juru li s-sistema tikkonforma mal-parametri tekniċi meħtieġa.
- (8) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt,

ADOTTA DIN ID-DEĊIŻJONI:

Artikolu Uniku

Il-pożizzjoni li għandha tittiehed f'isem l-Unjoni fi hdan il-Kumitat Kongunt stabbilit bil-Artikolu 164(1) tal-Ftehim dwar il-Hruġ ("il-Kumitat Kongunt") fir-rigward tad-Dikjarazzjoni Unilaterali li għandha ssir mill-Unjoni fil-Kumitat Kongunt skont l-Artikolu 23(5)(a) tad-

¹¹ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni, ĠU L 343, 29.12.2015, ELI: http://data.europa.eu/eli/reg_del/2015/2446/oj.

¹² Id-Deċiżjoni Nru 6/2020 tal-Kumitat Kongunt stabbilit bil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tas-17 ta' Diċembru 2020 li tipprevedi l-arrangamenti prattici ta' hidma relatati mal-eżerċizzju tad-drittijiet tar-rappreżentanti tal-Unjoni msemmija fl-Artikolu 12(2) tal-Protokoll dwar l-Irlanda/l-Irlanda ta' Fuq, ĠU L 443, 30.12.2020, ELI: <http://data.europa.eu/eli/dec/2020/2250/oj>.

Deċiżjoni Nru 1/2023 għandha tkun ibbażata fuq l-abbozz tad-Dikjarazzjoni Unilaterali meħmuż f'din id-Deċiżjoni.

Magħmul fi Brussell,

Għall-Kunsill

Il-President